

## خوینەرەووی بەرێز!

ئەم بابەتەى پيشكىشتان دەكرىت، وتوويزىكى چەند دەمژمىرييه، پەنجاويەك (51) سال لەمەوبەر، مامۆستا جەمال نەبەز، لەگەڵ شای كوردستان شىخ مەحموودى حەفید ئەنجامیداوه. بابەتەكە، یەكەمجار لەرۆژنامەى (سەكۆ) ژمارە (14)ى تشرینی دووهم و كانوونی یەكەمی 1997 بڵاوبوووه، كە لەولاتى ئەلمانیا دەردەچوو. جارى دووهم لە گۆڤارى (كۆنگرە) ژمارە (20) ى سالى 2001ى زاینی بڵاوكراوهیەوه. لەبەر گرنگی ئەم گوتوبیژە میژووییە، بەپێویستمانزانی لەسەر سایتى كۆنگرە، بڵاوى بكەینەوه!

## سیروان كاوسى

بەرپرسیارى دەزگەى راگەیاندى كۆنگرەى نیشتمانی كوردستان  
بەفرانبارى 2008 /1/18 (2707ى كوردی)



پاش نیوہرپۆیەک  
لەخزمەت  
شای کوردستان  
(شیخ مەحموودی نەمردا!)



نووسینی: جەمال نەبەز

ئەورۆ، 9ی مانگی ئۆکتۆبەری 2007 ه، (51) سال تێپەری بەسەر کۆچی دوایی شای کوردستان **شیخ مەحموودی بەرزنجی (حەفید) (1882-1956/10/9)**. ریکەوت وا ھەلکەوت کە چەند مانگیک بەر لەمالاوايي ھەتاھەتايي شیخی نەمر، لەگەڵ دوو ھاوڕی خۆشەویستدا بچمەخزمەتی. ئەم وتارە رێپۆرتاژیکە بۆ ئەو سەردانە کورتەکوئوپرە.

سال، سالی 1956 بوو، پشوو ھاوینەي قوتابخانە و کۆلیجەکانی باشووری کوردستان و عێراق بوو. ئەو سەردەمە، نێزیکەي سالیک دەبوو کەخۆندنی خۆم لەزانستگەي بەغدا تەواو کردبوو. بووبوو مامۆستای قوتابخانە نیوەندییەکانی کەرکوک. ھاوینان دەچومە سلیمانی، چونکە کەسوکارم لەوی دەژیان. ھەر لەوکاتەوہ کە لەقوتابخانەي نیوەندیی سلیمانی دەمخویند، ھاوڕییەتیەکی توندوتۆلم لەگەڵ چەند قوتابیەک ھەبوو، لەوانە: **شیخ ئەحمەدی نەقیب و عەزیز مەممەد** بوون. ئەحمەد کورپی شیخ رەئووفی کورپی سەي نووری نەقیبە (**1\***) کە لەبنەمالەي شیخ مەحموودن. ئەحمەد، کورپکی بی فیز، قسەخۆش و سەر لەرپی خزمەتی خەلکدا بوو. عەزیزیش (کەئێستە بووتە حاجی عەزیز) بەعەزەي برای ئەرکان بەنیوبانگ بوو (**2\***)، کورپی خێزانیکی ھەژار بوو. دایکی بەنانەوايي و جلک شتن بۆ مالان بەخێوی دەکرد. عەزیز کورپکی ھەتا بر بکا بەوہفا و زمان شیرین و گالتەزان بوو. مرۆف ھەر حەزی دەکرد لەگەلی دابنیشی. دوایی بوو بەمامۆستای وەرژین (ریاضە) لەسلیمانی .

شایانی باسە: پاش ئەوہي لەکۆتايي چلەکاندا، ریبازی کوردستانی و ریبازی عێراقچیتی

كەوتەنيۇ قوتابيان و خەلكەوہ لەسلىمانى، چەند كەسىك لەئىمەى سەر بەرىبازى كوردستانىتى، دۆستايەتيمان لەگەل يەك زۆر خۆش بوو، بەتايبەتى لەپەنجاكاندا. بىجگە لە ئەحمەد نەقىب و عەزىز محەممەد، شەھىد شىخ شەھابى شىخ نوورى و پارىزەر روشدى عەزىز (كەھەردووكيان دراوسىيى مالى و ھاوړىيى مندالىم بوون)، جەلال عەزىز و نەجاتى عەبدە و پارىزەر جەمال فەقى شالى و مەلا عومەرى گۆلى (3\*) و جەمال حەكىم و دكتور عەلى توفىق و مامۇستا فايەق عارف و دوكتور ئىحسان فوئاد و مەلا عەبدولى مەلا سەعید و عومەرى وەستا سەعید (كە ئەم دوانەى دوايىش ھاوړىيى مندالىم بوون) و بابەتايەرى شىخ جەلال و ئەحمەد سمىل كاكەيى و حەمەكەرىم فەتحووللا و كامەران موكرى و عەبدوللا میديا و عەبدوللا ئەژدەر و چەند كەسىكى دىكە كە دەبى ببوون، چۆنكە جارئ دەستم لەھەویرە و ھەر ھىندەم لەبیرە، ھاوړىيى ئەو سەردەمەم بوون. جا ھەرچەندە زۆربەى ئەم برادەرانە، يان ئەندامى پارتى بوون، يان سەر بەپارتى بوون و ، ئەز و يەك دوانىكى دىكەمان ناحىزبى و سەربەخۆ بووین، لەگەل ئەوھشدا، بەزۆرى پىكەوہ دەگەپاين و زوو زوو يەكدیمان دەدى و بیروپامان دەگۆرپىیەوہ.

كۆتايى سالى 1955 ئەحمەد نەقىب خويندنى خۆى لەئامۆژگەى بەرزى كشتوكال لە ئەبوو غریبى نىزىك بەغدا تەواو كرىبوو . ئەوسەردەمە، ھەركەسىك خويندنى لەزانستگە، يان لەئامۆژگەبەرزەكانى بەغدا تەواو بكردایە، دەبوو جارئ بۆ ماوہى شەش مانگ سەربازى بكا، ئەوجا دەيانكرد بەئەفسەر. ئەحمەد دەورەى سەربازى بردبوو سەر و كرابوو بەئەفسەر لە (فیرقەى كەركووك). بەو بۆنەىھوہ، جاروبار دەھاتە قوتابخانەى نیوہندیى (موسەللأ) بۆ لام و، زۆر دلئ خۆش دەبوو كەدەيدى لەلابۆر (مختبر) ى فیزىك، نیوى ئامیر (الات) ە كانم بەكوردیى لاتینی نووسیبوو. لەكاتىكدا كەئەو حەلە لە قوتابخانەنىوہندییەكانى باشوورى كوردستاندا، زمانى كوردی رەسمى نەبوو، بەتايبەتى لەكەركووك، كەسەرەپای رژیمی داگیركەرى عیراق، تۆرانىیەكانیش دژایەتییان دەكرد. رۆژىكیان لەھاوینی 1956 دا، ئەحمەد نەقىب لەسلىمانى بەمن و عەزىزى گوت: **"كۆرپىنە، بۆچى نەچىن سەرىكى شىخ بدەین؟"**

دیارە ئىمە ھەموومان دەمانزانى كەشىخ مەحمود لەگوندی **"دارىكەلى"** ى نىزىك بەسلىمانى دەژى. چۆنكە شىخ لەسەرەتای سىیەكانەوہ، پاش كوژانەوہى شۆرشەكانى بەفپۆكە و تۆپ و فرتوفیلى كاربەدەستەئىنگلیزەكان، رەوانەى بەغدا كرابوو و، لەوئ بەزۆر نىشتەجى كرابوو، بەلام لەئاژاوہى **رەشىد عالی گیلانى** (لەمايسى 1941 دا) كەدەيوست بەيارمەتى ئەلمانىای

نازی، ئینگلیزەکان لەعێراق دەربکا و ، حکوومەتیکی عەرەبیی فاشستی، وەک بەعسییەکانی ئەوڕۆ، دابمەزێنی، ھەلیک بۆ شیخ مەحمود ھەلکەوتبوو، توانیبوو بگەریتەووە کوردستان، بەنیازی تازەکردنەوھی شۆرشەکەھی لەو دەرفەتەدا، بەلام ریکنەکەوتنی شیخ لەگەڵ سەرکردە کوردەکانی دیکەھی ئەو سەردەمەدا، وەک **عەلی کەمال بەگ و ئەمین زەکی بەگ و توفیق قەزاز** و، دەستوبردی ئینگلیزەکانیش لەروخاندنی حکوومەتی رەشید عالی و ناچارکردنی بەھەلاتن بۆ ئێران (4\*)، ماوەی ئەوەیاننەدا بەوھی کورد سووت لەو دەرفەتە وەربرگرن. جا لەبەر ئەوھی شیخ مەحمود لەگەڵ حکوومەتی رەشید عالی ھاوکاری نەکردبوو، جەنگی جیھانیی دووھمیش ھیشتا کلپەھی دەسەند و، ئەنجامیش دیار نەبوو، ئینگلیزەکان و حکوومەتی شای عێراق چاویان لەوھەپۆشی کەجاریکی دی بیھێننەووە بەغدا، بەلام زۆریان لیکرد کە لەگوندی **داریکەلی** دابنیشی و ئەوھی بەجی نەھیلی. خەلکی ئەو رۆژەھی کوردستان، بەم زۆر دانیشتنەیان دەگوت **"دەستبەسەری"** کەعەرەب پییدەلین **"الاقامە الجبریە"** کەواتە شیخ مەحمود لەگوندی داریکەلی دەستبەسەر بوو و، بۆی نەبوو ئەوھی بەجی بەھیلی و کەم کەسیش زاتی ئەوھی دەکرد بچیتەخزمەتی، لەلایەکەووە، لەترسی حکوومەت (5\*) و لەلایەکی دیکەشەووە لەترسی کۆمۆنیستەعێراقچیەکان، چونکە عێراقچیەکان، پڕۆپاگەندەھی ئەوەیان دەکرد کە گوايە شیخ پیاوی ئینگلیزە و دەرەبەگە و، جۆتکارەھەزارەکان دەچەوسینیتەووە بۆ گیرفانی خۆی (6\*).

لیرەدا حەز دەکەم پەنجە بۆ راستییەک رابکیشم کە مایەھی سەربەرزى و ماکی خوشبەختیمە لەژياندا. ئەوھش ئەوھە، ھیچ کاتیک نەمویستوو دلی رەشەخەلکی گەوج و ریژگا، بەنرخى شاردنەوھی باوھەرم رابگرم، یان بۆ ئەوھی بۆرەپیاو و بەکرگیراو بەکۆپی باشم بداتەقەلەم، واز لەبیروبۆچوونی خۆم بەینم. ھەر ئەم ھەلۆیستەبچینەبیەش بوو وای لەمن کرد کەوھک یەکەمین کورد و تاکە کوردیک، ھەر لەپەنجاکاندا رژیمی دیکتاتور و تۆتالیتری سۆفیت و ئەوروپای رۆژھەلات و، زورناژەنە بیفەرەکانی لە کوردستان و رۆژھەلاتی نیوھەراستدا، ئازایانە و زانستانە لەبەردەم رای گشتیدا رووت و قووت بکەمەووە، لەسەر کورسیی دادگەھی ویژدانی میژوو و مرۆقی چەوساوە دایانبنیم و، وایان لیبکەم لەباتی پەلاماردان و بوختان بەخەلککردن و دەستوھشانندی جارانیان، ناچار بین بکەونەپارنەووە و پاکانە بۆ خۆکردن و پەژیوان بوونەووە لەکردەوھی تاوانبارانە و ناپەسەندیان، لەبەر ئەوھی کە شیخ ئەحمەد، ئەو پێشنیازەھی کرد بچینەخزمەت شیخ مەحمود، ھەر دەسبەجی گوتم :

باشه. عزیزیش گوتی " باشه دهچین". ئەوجا بەئەحمەد گوت: "کەواتە تۆ تەلەفونیک بکە بۆ شیخ، بابزانێ کە دەچینه خزمەتی. ئەحمەد گوتی: تەلەفونکردنی بۆ چیه؟ خو ئیمە ناچینه لای شای ئێران، یان شا فەیسەل؟ ئیمە دەچینه لای شیخی کورد.

کە لەنیو برادراندا باسی چوونەلای شیخان کرد، دوو برادەری دیکە، ئامادەیی خۆیان پیشاندا بۆ هاتن لەگەڵمان. یەکیان، **شەهید شیخ شەهابی شیخ نووری** بوو، ئەوی دیکەشیان **حەمەئەحمەدی تەها (کامەران موکری ھۆنەر)** بوو. ئەو شەھەدی کە دەبوو بۆ بەیانییەکی بکەوینەری، شەھاب دەمەو نیووشەو لەدەرگەیی مائی ئیمەیی دا، رایگەیاندا پیم کەسبەینی ناتوانی لەگەڵمان بی، چونکە **"مامۆستا نەخۆشە و، پێویستی بەدەرمانیکە کە لە سلیمانی دەستناکەوی و، دەبی سبەینی زوو بچێ بۆ کەرکوک بۆ کپینی"**. مەبەست لەمامۆستا، **مامۆستا ھەمزەعەبدوڵا** بوو، کە یەکیک بوو لەسەرکردەکانی پارتی دیموکراتی کوردستان و، ئەو سەردەمە لەنیزیک سلیمانی خۆی شارەدبوو و، جار و بار شەھاب، شەوانە زۆر درەنگ، کە کەم کەس بەکۆلانەو دەمان، دەیهینا لەگەڵ خۆی بۆ لام. شەھاب ئەو حەلە مووچەخۆریکی بچووک بوو لەسلیمانی، لەبەر ئەو لیم پرسی، پارەت پێیە دەرمانەکی بکپیت بۆی؟ گوتی: پارەیی پێویست نییە. جارێ، لەگەڵ بەھجەت دەچم، ئەو دەزانی بۆچی دەچم، پارەوەرناگری، دەرمانەکەش لەکەرکوک لەدەرمانخانەیی **"رەئووف"** دەهینم، ئەویش پارەوەرناگری لیمان. بەھجەت ھاژۆر (سائق)ی ئۆتۆمۆبیل بوو لەنیوان کەرکوک و سلیمانییدا کاریدەکرد. کورپیکی دیانی خەلکی سلیمانی بوو، وەک زۆربەیی زۆری دیانەکوردەکانی سلیمانی، بەتایبەتی مالباتی بەھەشتی **کەریمی ئەلەکە**، کوردپەرور بوو. رەئووفیش دەرمانسازیکی خەلکی سلیمانی بوو، خالی **بەپێزان بروسکە و بەختیار ئیبراھیم** بوو. لە کەرکوک دەرمانخانەییەکی گەورەیی ھەبوو. بەنیوی دەرمانخانەیی رەئووفەو کە لەنیزیک کۆنەدوکانەکی عومەر بیکەسەو بوو. کە تۆرانییەکانی کەرکوک بەھاوکاری بەعسییەکان، کەوتنە دامەزراندنی تۆری نەینیی تیرۆریستانە بۆ کوشتنی کورد و کۆمۆنیستەناسراوەکان، رەئووفیش ھاتەو سلیمانی. ھەرچی کامەران موکریشە، ئەوا چوونە مالاو بەشوینیدا، تاکو ھەلیگرین لەگەڵ خۆمان، لەمالاوە نەبوو. نیزیکی دوو سەعات پتر ئەم لاو ئەولا گەراین بەدوایدا وەگیرمان نەکەوت. پاش چەند رۆژیک کە دیمانەو، گوتی: ببورن نەمتوانی پیم لەگەڵتان، ھەر ھیندەو بەس.

لەبەر ئەو شەخ ئەحمەد و عزیز و ئەز، ھەر سیکمان بەجیبەشەرەکی شیخ ئەحمەد

بەرەو داریکەلی کەوتینەری . ئەو سەردەمە ، ری و بان زۆر ناخۆش و پر لە کۆسپ و نشیو و زرگو هەلەت و پێچاوپێچ بوو . ئۆتۆمۆبیل بەشەش حەوت سەعات دەگەیشتە کەرکوک . جیبەکە ی شیخ ئەحمەدیش ، وەک کەری ماستەکە وا بوو ، هەر چوار هەنگاو دەرۆی و دەووستا . ئۆتۆمۆبیلەکەمان لەری دووجار پەکی کەوت . جارێکیان تاییەکی پەنچەر بوو ، جارێکی دیکەش ئاوی مەکیەکە ی دەکۆلا . نیزیکی پێنچ سەعات بەنیو خۆل و تەپو تۆزدا گەیشتینە داریکەلی . چروچاو و جلەکانمان وەک چروچاو و جلکی ئاشەوانی لیھاتبوو . کە دابەزین خۆمان تەکاند و فوومان لەسەر وچاوی یەکی کرد . ئەحمەد گوتی : ئەمە داریکەلییە ! داریکەلی چی ؟ نیوی گەرە و دیی وێران . گوندیکی بچووی 40 مالهێ پەرپووت . خانووکانی هەموو قورپین وەک کونەگورگ . بەوینە ی هەموو گوندەکانی دیکە ی ئەو سەردەمە ی کوردستان ، داریکەلیش ئاوی لوولە و وزە ی کارەبای نەبوو . خەکی گوندەکە لەکانییەکی نیزیکی ئاویان دەھینا ، بەشەویش لەبەر قوتیلەنەوت و چرای ئینگیزی دادەنیشتن . بەلام دوایی دیمان کە شیخ چرایەکی "لۆکس" ی هەیه . ئەم جۆرە چرایە تیشکی لەچراکانی دیکە و قوتیلەنەوت بەھیزتر بوو ، بەزۆری لەچایخانەکانی سلیمانی دایاندەنا . ئیمە یەکسەر چووینە بەرمالی شیخ ، کە راستییەکی جیاوازییەکی ئەوتۆی نەبوو لەگەڵ مالی گوندییەکانی دەور و پەشتی . گوندییەکان شیخ ئەحمەدیان دەناسی ، لەبەر ئەوە یەکسەر رایانکردەلای شیخ مەحمود و پێیانراگیاندا کە میوانی هاتوو . شیخی نەمر بەجلکی کوردی و ، بەو پیرییەو ، ئیمەش بەو گەنجییە ی ئەو سامان ، هاتەبەر دەرگە بەپیرمانەو . ئەحمەد یەکسەر چوو پێشەو لێی و ، دەستی ماچکرد و ، پێگوت کە ئیمەکیین . شیخ بەبزییەکی باوکانە و بەدەنگیکی نزمەو فەرمووی : بەخێرھاتن سەرچاو . ئەوجا ئیمەش دەستی شیخمان ماچکرد ، ئەویش نیوچەوانی ئیمە ی ماچ کرد و بردینی بۆ ژوورەو بۆ دیوہخان .

لەنیو کوردەواریدا وشە ی "دیوہخان شپ" هەیه . شیخی نەمر ، بەراستی و بەھەموو مانای وشە "دیوہخان شپ" بوو . چەند کورسییەکی کۆنی شەقوشپ دانرابوون ، گواہ ئەمانە "مۆبیلە" بوون . چەند دۆشەک و پشٹییەکی چلکنیش راخرابوون ، کە رەنگە هیندیکیان ہی سەردەمی عوسمانی بووبن . شایانی باسە ، کە سالیکی دوای ئەوە ، جارێکیان لەخزمەت مامۆستا رەفیق حیلمی و چەند برادەرێکی دیکە ی ئەو کاتەدا ، بەئۆتۆمۆبیل چووینە هەلەبجە و مامۆستا رەفیق حیلمی فەرمووی : با بچین سەرێکی مالی حەسەن بەگی جاف بەدەین ، چونکە ئەگەر بیبیسستی هاتوو مەتە هەلەبجە و نەچوو مەتە سەردانی ، دلگران دەبێ . کەچووین و ،

دیوه‌خانی ئاوینه‌به‌ندی به‌گزاده‌ی جافمان دی و ، به‌دیوه‌خانه‌که‌ی کۆنه‌شای کوردستان شیخ مه‌حموود به‌راوردم کرد، جیاوازییه‌کی یه‌کجار زۆر له‌نیوان شیخ و به‌گزاده‌دا که‌وته‌به‌ر چاوم و ، هه‌ستم به‌وه‌کرد که به‌گه‌کان و شیخه‌کان، له‌باری ژبانی ئابوورییه‌وه، دوو چینی ته‌واو له‌یه‌ک جیاوازن و ، هاوکات به‌چاوی خۆم ده‌رکه‌وت بۆم که کۆمۆنیسته‌عیراقچییه‌کان چه‌ند درۆزن و بوختانکار و بی‌ویژدانن، که‌پیاویکی وه‌ک شیخ مه‌حموود به‌ده‌ره‌به‌گ ده‌ده‌نه‌قه‌له‌م. له‌کورتی بی‌بهرمه‌وه، شیخ فه‌رمووی دانیشتن. ئی‌مه‌ش پاش ئه‌وه‌ی شیخ خۆی دانیشتن، له‌سه‌ر دۆشه‌که‌کان دانیشتن. ده‌موده‌ست، ده‌ستوپۆیه‌ند هاتن بۆ به‌خێره‌اتن کردنمان. "به‌خێر هاتن" ، "قوربان به‌خێر هاتن" ، "ئه‌مجاریش به‌خێر هاتن" ، "یاخوا به‌خێر هاتن". هه‌روه‌ک ره‌وشتوخووی خه‌لکی گونده‌کانی کوردستان، ئه‌گه‌ر ئه‌ز بیژم سه‌ت جار، ئیوه‌ بیژن هه‌زار جار و گوێ مه‌ده‌نی، به‌خێر هاتن کراین و یه‌ک له‌دواییه‌ک، چایی شیرین ده‌هاتن بۆمان.

**سه‌ره‌تا به‌ شیخی نه‌رم نه‌رم گوت: "زۆر به‌ختیارم به‌وه‌ی که ئه‌مپۆ له‌خزمه‌ت شای کوردستاندام". شیخ فه‌رمووی: "شای کوردستانی چی؟ شای کوردستان، شای کوردستان، کوپم، ئه‌گه‌ر شای کوردستان ده‌بووم ، ری ئه‌وه نه‌ده‌گیرا لیم که به‌ کوردستاندا بگه‌ریم".** شیخ، هه‌رچه‌نده ته‌مه‌نی له‌حه‌فتا تیپه‌ری کردبوو، چاویشی که‌میک کز بووبوو، به‌لام له‌شی زۆر تیکنه‌چوو بوو. می‌شکیشی هه‌ر له‌سه‌رخۆی بوو. پیره‌مێردیکی بی فیز و رووگه‌ش و قسه‌خۆش بوو. له‌هه‌موو وته و هه‌لسوکه‌وتیکی شیخدا نیشانه‌ی ساده‌یه‌تی و راستیی، به‌لام گه‌یییه‌کی زۆر له‌رۆژگار و له‌خه‌لک، به‌دیده‌کرا.

شیخ، که‌زانی له‌که‌رکووک کارده‌که‌م، هیندیک پرسیاریکرد لیم له‌باره‌ی بارودۆخی که‌رکووک و ده‌سه‌لاتی ئینگلیزه‌کان له‌وی. چۆنکه ئه‌و سه‌رده‌مه کۆمپانیای نه‌وتی که‌رکووک که به‌ **IPC** ناسرابوو، به‌ده‌ست ئینگلیزه‌کانه‌وه بوو. له‌قسه‌کانی شیخدا رۆنبوووه بۆم که ئینگلیزه‌کان و هیندیک له‌سه‌رۆک هۆزه‌کورده‌کان، به‌تایبه‌تی پشه‌رییه‌کان و ، هیندیک له‌کورده‌خوینده‌واره‌کانی سه‌رده‌می خۆی، له‌وانه‌ی که بووبوونه تۆرانی و ، خه‌لکی کوردستان نیویان نابوون "**جلخوار**" (**7\***) به‌گوناها‌باری هه‌ره‌گه‌وره ده‌زانی له‌پووچکردنه‌وه‌ی هه‌ول‌دانیدا بۆ دامه‌زراندنی کوردستانیکی سه‌ربه‌خۆ.

**که‌باس هاته‌سه‌ر ئینگلیزه‌کان، شیخ فه‌رمووی: ئینگلیزه‌کان به‌منیان ده‌گوت: تۆ بچۆ شه‌ری ترک بکه. لیره‌ش جلخواره‌کان ده‌یانگوت: ترک موسلمانن له‌گه‌لیان ریک بکه‌وه. له‌نیو**

خەلكىشدا دەچوون ترسيان بلاو دەكردهوه، دەيانكوت ئىنگليزەكان ماوهيەك لىرەدەبن و دەپۇن، ئەوجا ترك دەگەریتەوه، تۆلە لەوانە دەستىنیتەوه كه پشتى ئىنگليزەكانيان گرتووه. مندالىنە: ئىوہنازانن ئەو رۆژەچ پۆژىك بوو!

لىرەدا بەشىخ گوت: قوربان، رەنگە جەنابت كه لەشەپى ترك دوودل بووبىت، ھۆى ئەوه بووبىت كه تركەكان موسلمان بوون. شىخ فەرمووى: "موسلمان؟ تركەكان موسلمان بوون؟ تركەكان موسلمان نەبوون. نەعوسمانىيەكان موسلمان بوون و، نەكەمالىيەكان. جا ئەگەر ئەوان موسلمان بوونايە، چۆن ئىنگليزەكانم دەھىنايە كوردستان! موسلمان ئەوہيە خوینی خەلك بریژى؟ راووپووت بكا؟ مندالى ئەرمەنى بكا بەنووكى سونگىيەوه؟ دەست بۆ نامووسى ژنان درىژ بكا؟ ئەوانەموسلمان نەبوون. جلقوارەكانى ئىمەش موسلمان نەبوون. ھەموو سەرسەرى و ئارەقخۆر و بەنگكیش و مېشك پووت بوون. كەخۆم دوو دل بووم لەشەپى ترك، لەبەر ئەوه بوو، كه ئىنگليزەكان ھىچ بەلئىنكىيان نەدەدا و نەدەچوونە ژىر ھىچ پەيمانىكى مەردانە. دەمگوت: "باشە پىم بلین تا كوئى بچم بەشەپ كه ئىوہ رازى بن، بچیتەسەر ئەم كوردستانەى ئىستە؟ ئەوان ھەر ئەوہياندەگوت و دەگوتەوه: تۆ جارئ تركەكان لەكوردستان دەپەپىنە. زۆر ھەولمدا دلئى ئىنگليزەكان رابگرم، بەلام ئەوان لەپشتەوه دزانەخەرىكى پاشقولگرتن بوون لەمن. ھىندىك ھەتیوچە و ناكەس بەچەيان چراخ كرد و راستيانكردنەوه دژى من. بەكورتى باوہپم بەئىنگليزەكان نەمابوو. سەير ئەوہيە كه سمكۆ (سمایل خانى سمكۆ) (\*8) ھاتە سلیمانى بۆ لام، ئىنگليزەكان زۆر شتىان پىچەوانە تیگەياندبوو، تەفرەيان دابوو. پىمگوت تۆ قارەمانى كوردستانىت، چۆن دەبى بەدرۆى ئەوان باوہپ بكەيت و فریوبخۆى. دوايش ھەر بۆ خۆى ئاشكرا بوو كەئىنگليزەكان دەستيان برىبوو، ئەگەنا لەسەرەتاوہ ھىچ دژى ئىنگليزەكان نەبووم. زۆر حەزمدەكرد لەگەلىان رىكبكەوم. من ھىنابوومنە كوردستان و، بى شەپ و ھەرا و خوینرپىژى دەركەمان كردبووہوہ بۆيان. چۆنكە پىمواوو سەربەستى و خىر و خوشى دەھىنن بۆمان و، دەمانپارىزن و دەمانكەنە دەولەتىكى سەربەخۆ، بەلام ئەوان، بەتەواوى بەپىچەوانەوه جوولانەوه. مېجەر نۆئىلى لىدەرکەيت كه پىاویكى جوامىر و رەسەن بوو، ئەوانى دىكە ھەموو بەچاوى نزم تەماشای ئىمەيان دەكرد، وەك خزمەتكارى خۆيان، بەتایبەتى مېجەرسۆن كابرايەكى لەخۆبایى، قسەتەرن و لووتبەرز بوو، دەيوست ئىمە بچىن كپنوش ببەين بۆى. ھەموو جارئك كه قسەمان لەيەك گىر دەبوو، ئەوہم دەدایەوه بەچاويدا كەئەوان بەشەپ كوردستانيان داگىر نەكردووه، بەلام ئەوان



زۆر بى وەفا و سېلەو پېنەزان بوون، ھېچ چاكە و دۇستايەتییەكیان لەبەر چاۋ نەبوو".

شیخ مەحموود باسی دروستکردنی عێراقی کرد و دەولەتی عێراقی بە **زۆلەکی ئینگلیزەکان** دەدایەقەلەم. ھەرودھا ھەرمووی: "ئەم عێراقە کابرایەکی دوودەرکی دروستیکرد کە لە گەل فەیسەلەحیز ( مەبەستی شا فەیسەلی عێراق بوو : ج، ن ) سەربەسەرینەیان دەکرد".

لێرەدا، داوای لیبوردن لەخوینەرەووی بەرپز دەکەم کەقسەکانی شیخ بەم شیوہیە ھەرودک خۆی و بیدەستکاری کردن، نووسیوہ. چۆنکە سەرپاستی وا پێویستدەکا کەقسەکانی شیخ ھەر وەک خۆی بخەمە بەرچاۋ. بەپاستی سالانی سال دوودل بووم لەوہی: ئایە ئەم سەردانەیی شیخ مەحموود بخەمەسەر کاغەز، یان نا! ئەوہش لەبەر ئەم وتە بپەرە و رەپوراستانەیی شیخی نەمر. داوی گوتم: "بۆچی نا! شیخ مەحموود مرۆفیکە وەک ھەموو مرۆفیکە دیکە و، دەتوانی بیروباوەری خۆی بەو شیوہیە دەربیری کەخۆی بەباشی دەزانی. بێجگە لەوہش، خۆم کاتیک لەبەغدا دەژيام، لەپەنجاکاندا، ھیندیک چیرۆکم لەچەند کەسیکی کورد و عەرەبی شارەزای سەردەمی پاش جەنگی جیھانیی یەکەم بیست، کە بەلگەن بۆ راستی و دروستی قسەکانی شیخ. لەوہش بترازی، ئەوہتە ھۆنەری بەنیوبانگی بەبنەچە کورد، **مەرووفی رەسافی (مەروف الرصافی)** کە ھۆنراوەکانی بەزمانی عەرەبی ھۆنیوہتەوہ، لەبارەیی بارەگەیی شا فەیسەلەوہ گوتوویەتی :

ابلاط ، ام ملاط ، بالمنايک محاط

مانا : " ئایە ئەمە بارەگەیی شایە، یان نا، مارەگەییە کەوا بە حیزان دەورە دراوہ؟ " سەرنج: ملاط لەزمانی عەرەبی دا مانای " قور و قسل " و لووس و بى تووک یش دى، کەواتە ملاط (لووسخانە) دەگریتەوہ.

پێوہندی سیکسیی شا فەیسەل و سیر پیرسی کۆکس، کاربەدەستی گەورەیی بەریتانیا لەبەغدا، لەنیو خەلکی ئەو سەردەمەیی عێراقدا لەھەموو لایەک باسدەکرا . لەمەش بترازی، ئەو شتە ئەرۆ "مۆدیرنە" و وەک کوردەکەش دەبیژئ "ھەرکەس دەچیتەگۆری خۆی"، ھونەر ئەوہیە پێوہندی تاییەتی دووکەس، یان چەند کەسیک نەبیئە ھۆیک بۆ دوژمنایەتیکردنی خەلکی دیکە.

یەکیک لەو شتانەیی کە زۆر حەزمەکرد بیزانم، بیروباوەری شیخ مەحموود بوو بەرامبەر بەکرسیدقی عەسکەری (\*9)، چۆنکە بەھۆی ھاتوچۆی دوکانی "ئۆستاد بەشیر موشیرەوہ" کە بوو بووہ "مالی کورد" لەبەغدا، گەلیک چیرۆکم لەبارەیی بەکر سیدقییەوہ بیستبوو،

به تايبه تي "ئۆستاد" خۆي، كه به كر سیدقی به سه ركردیه کی گه و ره ی كورد دانه نا و، ناسیاوه تیی تايبه تیشی له گه لیدا هه بوو. شیخ له م باره یه وه فه رمووی: به كر سیدقی كورد بوو، هه زی به كوردایه تیش ده كرد، به لام كه رپیاو بوو، زۆر سهیره! گوناھی ئه وه ی كه ئینگلیزه كان فه یسه له حیزیان كرده وه به سه ركردیه ی كورد و عیراق، ده خسته ئه ستۆی من. كه له به غدا ده سته سه ر بووم، جارو بار ده هاته لام (10\*).\* ئه م كابرایه هه موو جارێك شه رپێکی ده فروشت پیم و، به توو په یی منی به جی ده هیشت... جارێکیان به كره شیته میوانم بوو. كاتی نوێژ هاتبوو، هه ستام نوێژه كه م بكه م، كه چی گوتی: تۆ بۆچی نوێژ ده كه یته؟ گوتم چونكه موسلمانم و نوێژ كردن پێویست كراوه له سه رم. "گوتی: ها موسلمان! موسلمان له لایه كه وه، نوێژ ده كه ن و له لایه کی دیکه شه وه، دزی ده كه ن، ده ستی خه لك ده برن، جاسووسی ده كه ن، خوینی خه لك ده رپێژن... "گورج قسه كه م پێ بری و گوتم: "وس به! تۆ ئه مانه هه چیانته له من نه دیوه". گوتی: "تۆ كه شیخی ده رویشیت و موسلمانیت، تۆ بوویت ئینگلیزه كانته هه نایه كوردستان به رامبه ر به هه یج. دواش ده رته نه كردن، تا ئه وان تۆیان ده ركرد، ده برۆ بخۆ، تۆ خائینیت. به كر زۆر ده مشر و بێنامووس بوو. وایده زانی ده ركردنی ئینگلیزه كان هه لئا خواردنه. هه ر به و كه ریتیه مایه وه، تا ئینگلیزه كان سلیمان سارد كرده وه.

كه شیخ ئه وه ی فه رموو، لیم پرسی: "بۆچی به كر سیدقی موسلمان نه بوو؟" شیخ فه رمووی: "به كر سیدقی خه لکی ئه سه كر بوو، له هه ققه كان بوو. پێیوابوو هه ر ئه وان له سه ر هه قن". لێره دا شایانی باسه كه كاتی خۆی له مامۆستا ره فیق حیلیمیشم بیستوو كه به كر سیدقی هه ققه بوو، به لام لای هه موو كه سێك باسی نه كردوو. هه ر له باره ی به كر سیدقییه وه شیخ فه رمووی: "به كره شیته منی تاوانبار ده كرد كه گوايه رقم له پشه ده رپیه كانه. راستیه كه ی ئاغاكانی پشه در رقیان له من بوو، خیانته تیشیان له من كرد. دواش هه ندیکیان بوونه نۆكه ری ئینگلیز و نووری سه عید. به لام به كره شیته پێیوابوو، ئه وانه كوردی باشن، ده چوو پاره و چه کی دابه شه كرد به سه ریاندا. ئه و كه ره پێیوابوو كه پشه ده رپیه كان له ته نگانه دا ده پیا رپێژن، چاکیان پاراست". هه ر له م باره یه وه شیخ فه رمووی: به كره شیته چه ند شیته تێکی له بابه تی خۆی كۆ كرده بووه وه، وه ك خوله ی جه وده ت (مه حمود جه وده ت) و كی و كی. ئه حمه د نه قیب له مه دا گوتی: به لام ئیمه بیستوو مانه كه مه حمود جه وده ت كوردی كی باش بوو. ئه و جا شیخ فه رمووی: خوله خوا هه لئا گری، كوردی كی باش بوو، كه به كر كوژرا هه ت بۆ لام و گوتی: ئه ی هاوار! پاشا شه هید كرا، ئای ده ستی شكاووم، ده گریا. گوتم: خوله برۆ خۆت بشاره وه،

سەرەش دیتەسەر تۆ. بەلام خولەشیت بوو، گوتی: "ئەوێ دەست دەبا بۆ من هیشتا لەدایک نەبوو... ئەو بوو خولەیان گرت و ملیان کرد بەپەتدا".

لێرەدا بەپێویستی دەزانم بۆ میژوو ئەو رۆن بکەمەو، کەپاش دامەزراندنی فەرمانداریتی کوردستان بەسەرۆکایەتی شیخ مەحمود، چەند ئەفسەریکی کورد کە لەسوپای عوسمانیدا بوون، گەرآبوونەو کوردستان و چووبوونە سوپای کوردستانەو، لەوانە **جمال عارف کەرکوکێ و مەحمود جەودەت و کامیلی حەسەنەفەندی و ئەحمەد بەهەت و**، وا بزانی **قالە ئایشەخانیش** (لەمەێ دواییان دانیانیم) لەخزمەت شیخ دا مانەو تا ئینگلیزەکان عێراقیان کرد بەدەولەت و، باشووری کوردستانیان نووساند بەعێراقەو، ئەوجا ئەمانە چوونە نیو لەشکری عێراقەو، جاریکیان مەحمود جەودەت لەبەغدا دەچی بۆ لای کاربەدەستیکی حکومەتی عێراق کەنیوی **عبدولقادر سەنەوی (عبدالقادر سنوی) (11\*)** دەبی، کە ئەویش هەر کورد دەبی و، داوای ئەوێ لێدەکات کەخزمەتەکەێ لەسوپای کوردستاندا وەک مووچەێ مانگانە و پلەێ فەرمانبەریتی بۆ حسیب بکەن. بەلام ئەو عەبدولقادر پێی دەلی: تۆ تا ئێستە جەردەبوویت و، ئێستەش هاتوویتەسەر ئێمەو، دەتەوێ داوای ماف بکەیت لێمان؟ مەحمود جەودەت پێیدەلی: "ناماقوولی مەکە، جەردە نەبووم، خزمەتی کوردستانم کردووە، لەخزمەتی شای کوردستاندا بووم، ئەو تا کوردستانیان خستوووەتە سەر عێراق و هاتووم داوای مافی خۆم دەکەم". عەبدولقادر سەنەوی جێنێ دەدا پێی و بەشیخ مەحمودیش. مەحمود جەودەت کابرایەکی توندەمار دەبی، دەمانچەکەێ دەرەهینی و دەیداتەبەر گوللە و دەیکوژی. لەمەو مەحمود جەودەت دەگیری، دادگە فەرمانی لەسێدارەدانی دەدا. بەلام بەکر سیدقی کە ئەمە دەبیسی دەستبەجی مەحمود جەودەت بەرەلا دەکات و دەبیژی: دەستی خۆش بی.

پاش شەهیدکردنی بەکر سیدقی لەمووسڵ بەدەستی ناسیۆنالیستەعەرەبەکان و بەهاوکاری ئینگلیزەکان، مەحمود جەودەت، جاریکی دی دەگیریتهو و لەسێدارەدەدری. لەسێدارەدانی مەحمود جەودەت، کسپەلەجەرگی نیشتمانپەرورانی کورد هەلدەستی و، **هۆنەری گەرەوی کورد مامۆستا عەبدوللا گۆران (1904-1962)** بەهۆنراوەیەکی زۆر بەسوژ شیوەن دەکا بۆی. جا، ئەز بەر لەوێ بەخزمەت شیخ مەحمود بگەم، باسی مەحمود جەودەت لەگەلیک کەس بیستبوو، بەتایبەتی لەئەفسەر **جمال عارف کەرکوکێ و شیخ سەلامی هۆنەر (شاعیر) و مامۆستا رفیق حیلمی**. شیخ سەلام و مامۆستا رفیق حیلمی شەوی پێش

لهسیدارهانی مهحموود جهودهت، چوو بوونه بهندیخانه له بهغدا بۆلای و، باسی وره بهرزی و بیباکی و ئازایهتی مهحموود جهودهتیان دهگپرایهوه. لیره دا حهز دهکهم ئهوهش بخه مه بهرچاو که قسه کانی ئهوه عهبدولقادر سه نهوییه بهرامبهر بهمهحموود جهودهت و شیخی نهمر، ناماقوولیه که تاسه ری هه لده گری. به لام کوشتنی عهبدولقادریش له سه ر قسه یهک، هه ر چهنده ناشیرین و نانیشتمان پهروه رانهش بی، راست نییه. ههروه ها لهسیدارهانی مهحموود جهودهتیش که له سه ر رۆمهت (شرف) ی خۆی و سه رۆکی نه ته وه که ی و نیشتمانه که ی، ئه وه کاره نابه جیه ی له ده ست ده رچوو، ئه وهش هه ر نادرسته .

مامۆستا ره فیق حیلمی دهیغه رموو: "مهحموود جهودهت بۆیه لهسیداره نه درا، چۆنکه عهبدولقادر سه نهوی کوشتبوو. عه ره به شو قینیهسته کان به ئاشکرا ده یانگوت: سه گیک سه گیکی دیکه ی کوشتبوو". مهحموود جهودهت، بۆیه لهسیداره درا، چۆنکه کوردیکی نیشتمان پهروه ر بوو و، پشتگیری به کر سیدقی کردبوو. شایه نی باسه لیره دا که مامۆستا ره فیق حیلمی خۆی حهزی له چاره ی به کر سیدقی نه ده کرد و، ده یگوت: به کر هه ر کوردیک له گه لی نه بوایه، به پیاوی ئینگیزی ده دایه قه له م."

ئه م رووداوه، خۆی له خۆیدا هه لویستی به کر سیدقی بهرامبهر ده ولته تی شیخ مهحموود که عهبدولقادر سه نهوی به "جه رده یه تی" داوه ته قه له م، ده خاته روو، که به کر سیدقی دژی شۆرش شیخ مهحموود نه بووه، ئه گه ر چی شیخ مهحموودیشی به وه گونا هبار کردوو، که به بیرو پای وی، نه یه توانیوه " ئینگلیزه کان له کوردستان ده ربکا ."

جا ئیسته وا هاتووینه ته سه رباسی به کر سیدقی، زۆر به پیویستیده زانم بۆ بهر په رچه دانه وهی ئه وه ناراستییانه ی که **دوکتۆر که مال مه زه ر** بلاوی کردوونه ته وه بهرامبهر ئه م کورده مه رده که ئیسته چوو ته جی هه قی خۆی و، ده سه لاتی ئه وهی نییه له سه ر خۆی بکاته وه، بیه قسه و، هیندیک راستینه بۆ میژوو تۆمار بکه م. دوکتۆر که مال مه زه ر سالانی سال، رژی می تاوانباری سو قیتی به رزگار که ری گه لانی ژیره سه ته داده نا، به لام ئه م هه لویسته، ری ئه وهی لینه ده گرت که **نه بیته سکر تیری دوژمنیکی ناسراوی سو قیت و کۆمونیزمی وه ک مامۆستا مه سهوود مه ممه د** و، ژماره یه کی زۆری نووسینه کانی دوکتۆر که مال له به ره می ئه رمه نییه کان و رووسه کانه وه وه رگیرا ون، بی لیکۆلینه وه و توژی نه وه. ئه ورۆش له بهر خاتری رژی می تاوانباری به عس، به پیی پیلان، له میژووی کوردا ساخته کاریتی ده کا. له لایه که وه کتیب ده رده کا له سه ر "شۆرش شیخ مهحموود به به شیک له شۆرش عیراق و شۆرش کوردستان به سه رۆکایه تی شیخ مهحموود به به شیک له شۆرش عیراق ده داته

**قەلەم".** لەكاتىكىدا ھەر كەسىك كە ئەلفوبىيى مېژووى كورد بزاني، دەزاني شۆرشى شېخ مەحمود پىئوھىندىي بەرپا پىرېنى خەلكى عىراقەوھ نەبووھ. شېخ مەحمود، گۆر ھەلتەكىنە! لەلايەكى دىكەوھ و، ھەر لەبەر خاترى بەعسىيەكان دەنووسى كە بەكر سىدىقى پىئوھىندىي بە كوردايەتتەوھ نەبووھ. ئا لەم بواردەدا، دەپرسىم: **"ئايە ئەگەر ئەورۆ لەجياتى بەعسىيەكان، بەكر سىدىقى لەبەغدا فەرمانرەوا بوايە، دوكتۆر كەمال، گەلىك چىرۆك و داستانى پىكەوھ نەدەنا بۆ پەسندان (مدح) ى بەكر سىدىقى؟"**

بەعسىيەتاوانبارەكان، ھەر لەسەرەتاي ھاتنەسەر كارەوھ لەشوباتى 1963 دا، ھەولياندا بە بەكر سىدىقى بگەفن. تەنانەت لەدادگەكەياندا لە **پروڤىسۆر ئىبراھىم كوببەيان** (كە ئەو كاتە بەتۆمەتى كۆمۇنىستىتى گرتبوويان)، پرسى: **"مامۇستا بىرورات چىيە بەرامبەر بزوتتەوھى بەكر سىدىقى؟ مامۇستا كوببە مەردانە گوتى: "** لە بزوتتەوھى بەكر سىدىقىم نەكۆلىوھتەوھ، لەبەر ئەوھ ناتوانم لەم بارەيەوھىچ بىژم". ئافەرىنى لى بى و، رووى ئەوانەش سېى نەبى كە بۆ پارە و بەرژەوھىندىي تايبەتتىي خۇيان، راستى دەشارنەوھ. ئىستەش دەمەوئ ئەم چىرۆكەى خوارەوھ بۆ مېژوو بگىرەوھو مەبەستىشم لەمە، ھەر خزمەتى مېژوو و راستىيە:

**ھۆنەرى كۆچكردوو، ئەورەحمانى شەرەفكەندى ( ھەژار ) ( 1921–1990 )** كە لە پەنجاكاندا لەبەغدا بەدزىيەوھ دەژيا و، لەگەل من دۆستايەتتەيەكى توندوتۆلى ھەبوو، دەمىك بوو بەدەست نەخۆشىي سىلەوھ دەينالاند. سالى 1954 نەخۆشىيەكەى تەواو زۆرى بۆ ھىنابوو، بەلام لەنەخۆشخانەى سىلدارەكان لە"تويئە" وەرياننەدەگرت. لەبەر ئەوھ ناچار بووم تكا لە **"عەقىدى مۆتەقاعىد"** ئەمىن رەواندزى بكەم كە بمبا بۆ لاي پياويكى دەستپۆشتوو، كە ئەو قسە لەگەل بەرپۆبەرىتتىي نەخۆشخانەكە بكات. ئەمىن رەواندزى بردمى بۆ لاي **نوورەدىن مەحمود، كۆنەفەرماندارى گشتىي سوپاي عىراق**، كەلەو كاتەدا تەقاويت كرا بوو. نوورەدىن مەحمود، ئەو پياوھبوو، كە دوو سال لەو بەر (1952) پاش ئاژاوەيەكى يەكجار سەخت لەبەغدا، كە بە راپەرىنى تشرىن ( انتفاضەتشرىن ) نىويرۆيوھ، **وھسى عەبدولئىلا (الوصى عبدالاله)** تكاى لىكرد، كە حكومەت بگىرئەدەست خۆى، بۆ ئەوھى تانج و تەختەكەى رزگار بكا. نوورەدىن مەحمود، حكومەتى گرتەدەست و ئاژاوەكەى زوو كوژاندەوھ. دواى ئەوھ بەماوھىەكى كەم تەقاويت كرا. كە چووينەلاى نوورەدىن مەحمود، ئەمىن رەواندزى لەبەردەمى نوورەدىن مەحمودا روويكردە من و گوتى: **"پاشا كوردە، گوتم: "دەزانم، چۆنكە عەقىدى تەقاويت كراو مەمەد عەلى كوردى باسى"**

پاشای کردووه بۆم". ئەوجا نوورەدین مەحموود باسی ئەوەی کرد که هەورامییە و لەبەغدا لەدایک بوو و، کوردی زۆر کەم دەزانێ. جا لەبەر ئەوەی هاوین بوو، هەوا زۆر گەرم بوو، لەحەوشەیی مائی پاشا دانیشتیبووین، نوورەدین مەحموود منی برده ژووورەو و کتیبخانەکی پیشاندا که گەلیک کتیبی کوردی و سەر بە کوردی تیدا بوو. نوورەدین مەحموود گوتی: "ئەز شاگرد و سەربازی شەهید بەکر سیدقی بووم. ئەو منی پیگەیاندا. کەزانی کوردیم یەکسەر ریی پیشکەوتنی لەسوپادا کردووه بۆم". ئەوجا گوتی: "شەهید بەکر کوردیکی زۆر ئازا و چاوەتەرس بوو. لەو باوەرەدا بوو که سوپای عێراق دەبێ بە دەست کوردەو بەی، تا بتوانن لەهەلیکا کاریک بۆ کورد بکەن!". که ئەوەیگوت، منیش و ئەمین رەواندزیش گوتمان:

"پاشا، خۆ هەلیکی زۆر باش هەلکەوت بۆ جەنابتان، بۆچی بە کارتان نەهینا؟"

نوورەدین مەحموود گوتی: "کە دەسی منی بانگ کردەلای خۆی و رووینا لێم حکوومەت بگرمە دەست، هێشتا بەلێنی تەواوەتیم نەدابوو پێی بیکەم، بەلام بەتەمای کردنی بووم، که فەرمانی جوولانی فیرقەیی کوردستانم دا لەکەرکووکەووه بۆ بەغدا و، دەستبەجی پێوەندیم بە ئەفسەرە کوردەکانەو کرد، تەنێ دوانیان ئامادەبوون که هاوکاریم بکەن، یەکیکیان محەممەد عەلی کوردی بوو که خانەنشینە و لەسوپادا نەماو، بەلام ئەفسەریکی باشە. لەبەر ئەوە سەری نەگرت". لێرەدا گوتم: "پاشا، ئەز لەسەرەتای ژیاندام و رایەم ناکەوئێ ئامۆژگاریی یەکیکی وەک جەنابت بکەم، بەلام نەدەکرا زووتر لەنێو سوپادا کۆمەڵە ئەفسەریکی کورد دروست بکەیت و، جۆرە دەروێستی (التزام) یەک لەنیوانیاندا پێک بهینیت بۆ رۆژی تەنگانە؟!، نوورەدین مەحموود گوتی: "سوپا وەک زانستگە نییە (سەرنج: ئەو دەم هێشتا لەزانستگە خویندکار بووم) هەر وای بەهاسانی پێوەندیی بەیەکەووه بکری و کۆمەڵە دروست بکری. ئەوەی بەسووسە یەک شتیک دەربکەوئێ لێی، چارەنووسی، یان گرتنە، یان مردنە".

قەسەکانی نوورەدین مەحموود راست بوون، چۆنکه دوايي لەمحەممەد عەلی کوردیم پرسی، گوتی: "راستە، وابوو، پێوەندیی بەمنەو کرد، بەنیازی کودەتا (انقلاب) و، منیش بەلێنمدا پێی تا مردن لەگەلی بۆم". شایانی باسە محەممەد عەلی کوردی گوتی: "نوورەدین مەحموود، هەر لەسەرەتای هاتنەسەر کارییەو، دەسننێژی بەکر سیدقی بوو، ئێمە هەموومان سوپاسبێژی بەکر سیدقیین، که توانیمان بێینە نیوسوپای عێراقەو"، بێجگە لەوەش، خۆم پاش هاتنە سەرکاری نوورەدین مەحموود بەدوو رۆژ، لەبەغدا گیرام و، چەند هەفتە یەک خرامە بەندیخانەیی ئەبوغریبەو. هەموو ئەو سەربازانەیی که پارێزگاریی بەندیخانەکیان دەکرد و، هەموو ئەو سەربازانەیی لەسەر جادەکانی بەغدا وەستابوون، کورد

بوون. بهرێز جهلال بێتوشیش گیرابوو، ئەویش هەر له بهندیخانه کهی ئیمه بوو، ئەو دەزانی که سهربازەکانی بهردەرکهی زیندان، سهموون و پیقاز و مهکینهی تهراشیان دههینا بۆمان. مه بهستم لهم چیرۆکه ئهوهبوو که به بهلگه ساخیبهکه مهوه که به کرسیدی کوردیکی نیشتمانیه روهر بووه.

ئێسته بۆ ئهوهی بهلگهی کوردبوون و کوردایه تیکردنی به کرسیدی باشتەر روون بیهته وه، ئەجا له زمانی دوژمنه کانییه وه، واته عه ره به شوڤینیسته کان، چه ند بره گه یه ک له کتیبی (العراق الثائر) وهرده گرین، که حکومه تی عه ره بی ناسیۆنالیستی سووریه له روژانی یه که می کوده تای قاسم دا له عێراق، ده ریانکرد و، له چاپخانه ی حکومه ت له دیمه شق چاپکرا، تا بزانی ئه وانه له باره ی به کروه چی ده بیژن: "... فلما اعلن الفريق بكر صدقي تمرد على حکام بغداد و قام بانقلابه العسكري في 11 آب 1936 هلل له الشعب و اعتبره بداية الخلاص من الاستعمار الانكليزي و فاتحة التحرير من الفوضى و التأخر و الضائقة و الحرمان.... الخ.... و لكن بكر صدقي كان متهما ايضا بانه عدو للقومية العربية في العراق، و انه على جرائمه و اقدامه كان عاجزا عن قيادة الشعب العراقي قتاده سليمة... فهو لم يدرك اهمية الشعور بالقومية العربية في العراق... الخ... و مع ان بكر صدقي بطل الانقلاب كان يؤمن، باستقلال العراق، الا انه لم يتجاوب قط مع القضية العربية و لا آمن بها... الخ... كان بكر صدقي يريد ان يقلص النفوذ الانكليزي في العراق. و كان يهدف، فعلا مهما كانت اتجاهاته و افكاره، لانشاء عراق مستقل لا يرتبط بالعروبة ارتباطا وثيقا، و لكنه عراق نظيف بعيد عن تأثير دوائر التجسس البريطانية... الخ... اراد (بكر) تقوية الجيش و تسليحه فعلا، ففاوض ايطاليا و المانيا بأنشائها بشروط سهلة و دعوه لحضور مناورات جيشها. و لما كان (بكر) في الطريق يحمل مسودات الاتفاقيات هذه قتل في مطار الموصل... و لكن خطأ بكر صدقي انه تنكر لكل من يقول بالعروبة في قلب الجيش و ابعد عددا كبيرا من القادة العرب... الخ (العراق الثائر. من منشورات الفرع الثقافي العسكري. مطبعة الحكومه بدمشق) (13\*).

ئهو جا ده بی بگه ریینه وه سه ر کرۆکی باسه که مان، به لام چی بکه ین قسه قسه دینی: ئیوارهی، وه ک کورده که ده بیژن، نانیکی ده رویشی (برنج و شله یه ک) خرایه به رده ممان و هه موو پیکه وه له گه ل شیخی نه مر شیومان کرد و، ئه و جا پاش چایی خواردنه وه، مالا واییمان له کۆنه شای کوردستان و "کۆشک و ته لار" ه ده ره به گانه که ی!! کرد و، که وتینه ری به ره و سلیمانی. سه عاتیک پاش نیوه شه و، به جیبه شپ هاتینه وه سلیمانی. له ری زور بیزاری بی خومان ده ربری، به لام شیخ ئه حمه د ه یچ قسه یه نه کرد، تا گه یشتینه وه سلیمانی، ئه و جا گو تی:

"جاریکی دی کەسەفەرئیکمان پیکەووەکرد، بەجیبەکە ی ئیووسەفەر دەکەین!" . ئیمەش گوتمان: "کە ی ئیمە جیبمان هەیه؟" ئەحمەد گوتی: "جا ئیووە کەشتیکی لەمە باشترتان نییە، ئەم بۆلەبۆلە چییە دەیکەن بەسەرمدادا. ئیووەکۆشک و تەلاری شیخی گەرەتان بەچاوی خۆتان دی. هیچ نەبێ شیخی بچووک، جیبیکی هەیه. خۆ شیخ مەحموود ئەووشی نییە".

راستیەکە ی، ئەو رۆژە زۆر بەزەیم بەشیخ مەحموودا هاتەووە، خەفەت و پەژارەیهکی خەست و خۆل سەرودلمی داگرتبوو و، گلهیم لەخۆم دەکرد کەچۆن رووم نەهات بەشیخی نەمر بیژم: ریم بدات مانگیک لەخزمەتیدا بم. ئەو بیرەوهرییهکانی خۆی باس بکات و، منیش بیانوسمەووە. بپارمدا بەهۆی ئەحمەدەووە بەلێن وەربرگم لێی بۆ ئەم مەبەستە، داخی گرانم رۆژگار نەخشەیهکی دی کیشابوو.

هاوین بپرایەووە و پایز هات و چوومەووە کەرکووک بۆ سەرکارەکەم. رۆژ رۆژی 9 ی تشرینی یەکەمی 1956 بوو، پاش نیوهرۆیهکی زوو بوو کە لەقوتابخانەووە دەگەرمامەووە بۆمالی، لەپردی خاسە پەریمەووە، هەستم بەجوولە و بزووتنەووەیهکی نائاسایی دەکرد لەنیو شاردا. جادەکان بەدریژایی چەند کیلۆمەتریک بەئۆتۆمبیل گیرابوون، خەلک هەموو شپرزە و شلەژاو، هیندیک دەگریان، هیندیک رایاندهکرد، سەتان دەرویش زیکریان دەکرد، دوکانداران دوکانەکانیان دادەخست. کە گەیشتمە بەرگەرەجی سلیمانی، کامەرەن موکریم دی، بەخیرهااتم کرد و، لەووم بیست کە شیخ بەیانیی ئەو رۆژە لە نەخۆشخانەیهکی بەغدا کۆچی دوایی کردووە. هەتا دەهات دنیا دەخرۆشا. سەتان ئۆتۆمبیل لەمووسل و هەولێر و دیالە و بەغدا و شارەکانی دیکە ی عێراقەووە هاتنەکەرکووک و لەگەل سەتان ئۆتۆمبیلی دیکە ی کەرکووکییەکان روویان کردە سلیمانی. تەرمی پیرۆزی شیخ مەحموود بەکەرکووکدا بپرایەووە سلیمانی.

**رۆژی ناشتنی شیخی نەمر قیامەتیک بوو بۆ خۆی لەمیزووی نەتەووی کورددا، نیزیکیە ی ملوینیک کەس رۆژبوونە سلیمانی و، دەستکرا بە خۆپیشاندان دژی رژیمی داگیرکەری عێراق، کە ئەویش بەگوللە وەرانی جەماوەری بیزاربووی دایەووە، گەلیک کەس بریندارکران، نەختەری ژنی رەشۆنی گۆرانیبیژ، کەسەرکردە ی کۆریک خۆپیشاندەری دەکرد، بەگوللە ی داگیرکەرەن شەهیدکرا، تەنانەت تەرمەکە ی شیخ مەحمووی نەمریش چەند گوللەیهکی بەرکەوت .**

**نەری .... شیخ مەحموود بەلەش مرد، بەلام نەووتە بەگیان و بیرەوهری لەنیو خۆماندا زیندوووە. شیخی نەمر سەرپەرزی بۆ خۆی و، سەرشۆری و پوورەشی بۆ دوژمنان بەجی هیشت . جیی بەهەشتی بەرین بی.**





هېشت. دوايي هوموومان زانيمان چييه. سعاتيكي پينه چوو ئيمهش له پشودا بووين، مه لا عومهر به قه ميه كه وه خوئي كرد به قوتابخانه دا. زوربه ي زوري ماموستايان و قوتابيان له بهر پيكنين نه يانده تواني هيچ بكن، به لام دوايي قه ميه كه يان له دهستي مه لا عومهر سهند و دهستان پيكر دنه ملي يهك و به زمه كه كو تاي هات. به لام ئه م چيروكه وهك په ندي پيشينياني ليهات، هر كاتيک باسي (جار و مجرور) بهاتايه پيشه وه، ده بوو به پيكنين و، ده مانگوت به ستراوه به گوني مه لا عومهر وه و، ته نانه ت مه لا عومهر خوشي پنده كني.

**4-** بزوتنه وه ي شو قينيزمي عه رب و فارس و ترك له بيسته كاني ئه م سه ته يه وه زور په ري سهند، به تايبه تي پاش دروستكردي ده ولته تي ناسيونال بو ئه م سي گه له. ده ولته تي ترك به سه ركرديه تي **مسته فا كمال (ئه تارك) له 1924/1923** دا و ده ولته تي فارس به سه ركرديه تي **ره زاخان (په هله وي) له** و ده ولته تي عه رب به سه ركرديه تي **بنه ماله ي شافه يسه ل له 1921** دا. پاش مردني فه يسه لي يه كه م، شا غازي پيوه ندييه كي توند و تولي به ئه لمانايي نازييه وه به ست و پر و پاگه نده ي يه كي تي عه رب ي ده كرد، هه تا له 1939/4/4 دا به رو داوي وه رگه راني ئوتومبيل مرد (كه ده لين دهستي ده زگه ي نه يني به ريتانياي تيدا بووه). **ره شيد عالي گه يلاني كه سه روكوه زيراني عيراق بوو**، به ته ماي نه هيشتنى ده سه لاتي به ريتانيا بوو له عيراق، به پشتيواني ئه لمانيا. به لام هيزه كاني به ريتانيا كه له حه بانويه (حبانويه) مؤليان به ستبوو، **له 1941/6/2 دا حكومه تي گه يلاني يان خست و** گه يلاني راي كرد بو ئيران بو لاي ره زاخاني دوستي و له وي مايه وه تا پاش كوده تاي قاسم له دا. كه گه رايه وه به غدا جاريكي دي هه ولي كوده تاي دايه وه، به لام گيرا و خرايه زيندانه وه.

**5-** پاش كوده تاي ژه نه رال قاسم له به غدا له 1958/7/14 دا كه بوو به هوي هه لته كاندني رژيمي شايه تي و دامه زراندني رژيمي كوماري له عيراقدا، گه ليك كه ينو به ين و راپه ريني نه يني سه رده مي شايه تي كه وتنه روو، له وانه نامه يه ك بوو كه له ده زگه ي ئاسايشي (دايرة اللاعن) ي كه ركوه كه وه نيردرا بوو بو سليماني و، داواي چاو خسته سه ري پتري ئه وانه كرابوو كه خه ريكي چالاكي كومونستانه و جيا بوونه وه خوازانه ن. ليسته يه ك نيو نووسرابوو، كه يه كه مين نيو، **ئه ز (جه مال نه به ز) بووم، ئه و جا ماموستا ره فيق حيلمى، فايه ق هوشيار (حاكم)، دكتور جه مال ره شيد (بژيشك)، حه مه سالح دي لان، ئه حمه د غه فوور بابان (يه كي ك بوو له به رپرسياره كاني پارتى كومونيست له سليمانى )، ئيبراهيم ئه حمه د و، چه ند نيويكي دي كه له بيرم نه ماون .**

به تايبه تي باسي **حه مه سالح دي لان** كرابوو، كه له روژي ناشتنى ماموستا حه سه ن توفيق دا به قسه په لاماري خاوه ن مه زني تي (فخامة) نووري سه عيدي داوه. ئه مه ش ئه وه ده گه يه ني كه

رژیمی دوابراوی شایهتی عیراق، کوردایهتی و کۆمونیستی، وهک یهک تیدهنواری و کوردایهتی له کۆمونیستایهتی به بقیه تر دهزانی.

6) – گۆقاری (یهکییتی تیکۆشین) که له سالانی 1945/1944 دا وهک زمانی رهوشی پارتی کۆمونیستی عیراق (لقی کورد) دهرچوو (ژماره 2ی سالی 1) له لاپه ره 7 دا دهنووسی: ئه گهر سهیری هه ره که تی شیخ مهحمود بکهین له کاتی که ئهیه ویست له ژیر نفووزی ئیستیعماری به دهره به گیاتی کوردستان ئیداره بکا .... (ته ماشای جهمال نه به ز: گۆقاری کۆمونیستانه ی یهکییتی تیکۆشین 1945-1944 و ئیدیۆلۆژی هورده بۆرژوای مارکسیستی کورد بلاو کراوه ی ئه کادیمیای کوردی بۆ زانست و هونه ر، ستۆکھۆلم 1988/2600 بکه).

7) – وشه ی (جلخوار) له "جلی خوار" هوه نه هاتوو. وشه که له بنه پره تا "جر خواره" جر له زمانی کوردیدا به مانای رهوشتوخوو، هه لسه که وت، دئ. له کوردی باکوردا ده بیژی "جری وی خراپه، واته رهوشتوخوی خراپه. که واته "جلخوار" مانای رهوشت نزم.

8) – سمایل خانی سمکۆ له 1923/10/10 دا چوو ته سلیمانی بۆ لای شیخ مهحمود، شیخ زۆر ریژی لیگرتوو. سمکۆش شیخ مهحمودی به شای کوردستان زانیوه، رۆژنامه ی "رۆژی کوردستان" له 1923 دا گه لیک نامه و ته له گرافی نیوان شیخ مهحمود و سمکۆی بلاو کردوو ته وه.

9) – به کر سیدقی له 1936/10/29 دا له پێی کوده تای سوپاییه وه حکومه تی عیراقی خست و حکومه تیکی نویی به سه رهۆکایه تی حکمه ت سلیمانی ره واندزی دامه زراند و، چه ند وه زیریکی ناسراوی عه ره بی وهک کامیل چادرجی و جه عفه ر ئه بو تمه ن (جعفر ابولتمن) گرته خوی. به لام له 1937/8/8 دا له کاتی که به فرۆکه دهیویست له ریی مووسله وه بچی بۆ ئه لمانیا، تا په یمانی یارمه تی سوپای له گه ل ئه لمانیا ئیمزا بکا، له یانه ی ئه فسه ران له مووسل کۆژا.

10) – ئه م قسه یه م جاریکی دی له مۆنیخ له سالی 1965 دا له باوکی ئه حمه د نه قیب، واته شیخ ره ئووف بیست، چۆنکه له کاتی ده سته سه ریی شیخ مهحموددا له به غدا، شیخ ره ئووف له خزمه تیدا بووه.

11) بنه مالهی عبدالقادر سنه وی (عبدالقادر سنوی) به بنه چه و ره چه له ک خه لکی سنه ن و وشه ی "سنه یی" یه که یان له به غدا کردوو به "سنوی". ئه م بنه مالهی خزمی شیخ له تیفی دانساز بوون له سلیمانی، که ئه وانیش هه ر سنه یی بوون. شیخ له تیف پیاویکی زانا و،

لهپیشه سازیدا زۆر زیرهک و ژیهاتی بوو، بیجگه له دانسازى، گه لیک پیشه‌ی دیکه‌شى زۆر به‌باشى ده‌زانى. پیاویکی به‌رۆمه‌ت و کوردپه‌روه‌ر بوو. کوره‌کانى، شیخ‌عه‌بدوللا و شیخ‌بابا عه‌لى، دۆست و هاوری سهرده‌مى مندالیم بوون، باخیکیان هه‌بوو به‌رامبه‌ر گردى سه‌یوان که به‌باخى شیخ له‌تيف ناسرابوو .

## 12) – له‌به‌غداوه‌ده‌رچوو ، سه‌یوانه‌ئامانجى

رى چۆل که‌ن ئه‌ی برای زازایى و کرمانجى  
ئه‌و مه‌حموود جه‌وده‌ته‌ی که‌قبيله‌ی هیوا بوو  
ئه‌و مه‌حموود جه‌وده‌ته‌ی قه‌لا بوو ، په‌نا بوو  
ئه‌و مه‌حموود جه‌وده‌ته‌ی که‌رۆژى ته‌نگانه  
تۆله‌ی بۆ ده‌سه‌ندین له‌ئۆردووی بیگانه  
ئه‌و مه‌حموود جه‌وده‌ته‌ی سروشتى خاکی بوو  
سه‌رتاپای کرده‌وه‌ی پاکى بوو ، چاکى بوو  
ئه‌و کورده‌، ئه‌و مه‌رده‌، ئه‌و رۆله‌ی هه‌لکه‌وته  
ئه‌و زانا و ئه‌دیبه‌، ئه‌و مه‌حموود جه‌وده‌ته  
رى به‌رده‌ن با برۆا بۆ سه‌یوان تابووتى  
چاو شوپکه‌ن له‌ئاستى توانج و تانووتى

(شیوه‌ن و فرمیسک، عه‌بدوللا گۆران): مامۆستا گۆران له‌سالى 1954 دا فه‌رمووی: کورد ده‌یاننوانى کاریک بکه‌ن که‌مه‌حموود جه‌وده‌ت له‌سیداره‌نه‌درى، به‌لام بى غیره‌تییان نواند.

13) – سه‌فیری ئه‌لمانیا له‌عیراق، له‌سه‌رده‌مى به‌کرسیدقى دا (دوکتۆر فریتز گرۆبه) بوو. له‌یه‌کیک له‌راپۆرته‌کانیدا له‌سه‌ر عیراق ده‌بیژى: کاتیک به‌کرسیدقى نه‌خشه‌ی پاراستنى کوردستانى باسکرد له‌گه‌لم، به‌دزییه‌وه‌ پیمیگوت که‌خۆی کورده‌ و به‌ته‌مایه‌ ده‌وله‌تیکی کوردی دابمه‌زینى، که‌ کوردی عیراق و ئیران و ترکیا بگریته‌وه‌، ئه‌م ده‌وله‌ته‌ ده‌بى ئه‌وه‌ی له‌ده‌ست بى، سه‌ربه‌خۆی خۆی له‌ده‌ستدریژی دراوسیکانى بیاریزی. (ته‌ماشای نجدت فتحى صفوت، العراق فى مذکرات الدبلماسیین الاجانب، لبنان 1969 ص 177 بکه). ئییدی قسه‌له‌مه‌پاک و پوخته‌تر ده‌بى، جه‌نابى دوکتۆر که‌مال مه‌زه‌ره‌ر؟

چهند سه‌رنجیک له‌باره‌ی سه‌ردانه‌که‌مانه‌وه‌ له‌ (شیخ مه‌حموودى نه‌م)

## تیبینی!

له ژماره‌ی پینشووی "سه‌کۆ" دا (ژماره‌ی نوۆقه‌مبه‌ری 1997) وتاری "پاشنیوه‌رپۆیه‌ک له خزمه‌ت شای کوردستان شیخ مه‌حمودی نه‌مردا " بلاو کرایه‌وه، هیشتا ئه‌و ژماره‌یه‌ له‌ژیر چاپدا بوو، که **برا و هاوړی هه‌میشه‌له‌یاد، ئه‌حمه‌د نه‌قیب**، به‌رپکه‌وت بۆ سه‌ردانیکی کورت هاتبووه ئه‌لمانیا و، له‌مۆنیه‌وه ته‌له‌فۆنی کردبۆم. هاتنی ئه‌حمه‌د، که هه‌لکه‌وتیکی سه‌یر بوو له‌م کاته‌دا، بوو به‌هه‌لیک که ده‌قی وتاره‌که‌م بنیرم بۆی و، تکا بکه‌م لێی بیخوینیته‌وه، ئه‌ویش چی دیکه‌ی به‌بیردا دی له‌باره‌ی ئه‌و سه‌ردانه‌مانه‌وه له‌ شیخ مه‌حمودی نه‌مر، بیخاته‌سه‌ر کاخه‌ز، تا ئه‌ویش له "سه‌کۆ" دا بلاو بکریته‌وه. ئه‌حمه‌د له‌پال راگه‌یانندی هه‌والی جه‌رگبری **کۆچی دوا‌یی هاوړی هیژمان عه‌زیز محه‌مه‌د** که‌به‌شداری ئه‌و سه‌ردانه‌مان بوو، ئه‌م نامه‌یه‌ی خواره‌وه‌ی نارد بۆم، ئه‌وا منیش نامه‌که‌ وه‌ک خۆی و، سه‌رجه‌می ئه‌و به‌شانه‌ی که پێوه‌ندییان به‌و سه‌ردانه‌ و شیخی نه‌مره‌وه هه‌یه، پێشکیش به "سه‌کۆ" ی خۆشه‌ویست ده‌که‌م.

### جه‌مال نه‌به‌ز

به‌رلین 1997/11/11

به‌ناوی خۆی گه‌وره و کوردستانی پیرۆزه‌وه

برای نازیز و کوردپه‌روه‌ر و نووسه‌ری بی‌ری کوردایه‌تی جه‌مال نه‌به‌ز

ئه‌م کاته و هه‌موو کاتیکت باش. ئه‌م لاو وئهو لاکانت ماچ ده‌که‌م .... به‌خوا زۆر بیرت ده‌که‌م، به‌لام قه‌ده‌ر نه‌یه‌یشت ئه‌مجاره لی‌ره‌چاومان به‌یه‌ک بکه‌وی. خوا یار بی به‌زوویه‌کی زوو یه‌ک ده‌بینینه‌وه. ئه‌گه‌ر هه‌والی برای کوردی لی‌قه‌وماوت ده‌پرسیت باشم و ئیشالا هه‌ر باش ده‌بین و خوا له‌سولتان مه‌حمود گه‌وره‌تره.

ئه‌وا به‌ته‌په‌ته‌پ و هه‌نگه‌شه‌لی ئه‌م شو‌رشه‌ی دوا‌ییمان 35 سالی خایاند. داستانیکی خویناوی و پر له‌گاز (ی ژه‌راوی) و ئه‌نفال و ناهه‌قی بوو، تا گه‌یشته‌ راپه‌رینی به‌هاری 1991. کورد بۆ جاریکی دی چوونه‌وه قاموس. ئیسته ئیمه‌ی کورد پاش چه‌ند مانگی که پێده‌نیینه‌ساله‌وه که وا باشووری کوردستان به‌ده‌ست خۆمانه‌وه‌یه. کورچه‌مال ئه‌مه‌ که‌م نییه. خه‌ونه‌کانی من و تو و هه‌زاران که‌س هاتوونه‌ته‌دی. روژی کورد هه‌له‌هات، به‌لام

بەداخەوہ کار باش ناروا بەرپۆوہ.

چەچەنستان بەسائیک رزگاری بوو. گەرەکەیان کوژرا، بەپەلە گەرەپەکی کەیان دروستکرد و ئەمە یەک و ئەوہ دوو، سلۆقینیا، کرواتیا، ئەرمینیا، بۆسنە، ئۆکرانیا، تاجیکستان .... ھتد ھەموویان رزگاریان بوو . ئەمپۆ، مۆدەمۆدەری رزگار بوونە. لەبیرتە کاتی خۆی تەلەفۆنت بۆ کردم و گووت: "لەشکری ترک ئالای لەسەر باکووری قیبرس ھەلکرد ، بەلام ئەمەسەرناگرئ". من گوتم " جەمال کورد دەلیت: ھەر شتیکی شەوی بەسەردا رویشت ، تەواو سەری گرتووہ ". ترک بوون بەخاوەنی ملکی ھیلینی یەکان و بپایەوہ. مەسەلەکەھی ئیمەش شەوی بەسەردا تپپەرپۆوہ. بەھەموو ناتەواوییەکیشەوہ، ئیشاللا سەرگرتووہ و ، ئیمەھی کوردی خواناس دەست بەنزاوہین بۆی .

وەرە پەنجا ملوین خەلک لەسەرزەوی خۆی بژی، کەچی نەک ھەر دەولەتی نەبی ، بەلکو ھەموو رۆژیکیش سەگ بەحەسارمان پچ بکەن. ئیمەلەسەگیش (دوور لەتۆ و ھی وەک تۆ) و کوئیلەش خرابترمان پیکراوہ. خۆ سەگی ئەوروپا قەدر و ریزی زیاترەلەئیمە کە بەدەست بەغدا و تاران و ئەنقەرەو شامەوہدەنالینن. یەکیکیان دەلیت "سۆسیالیستم" یەکیکیان دەلی "موسلمانم"، یەکیکیان دەلیت "دیمۆکراتم". مافی مرۆفیشیان خستووہتەناو ئاودەستخانەوہ (دوور لەسۆسیالیزم و ئیسلام و دیمۆکراتی). ھەھی ھەزار نەحلت لەھەموویان. رەبی مووی لئ بی زمانی، پەنجەکانی ھەلوەرئ، ھەر کەسێ گولشەن بەدەردی گولخەنی دۆزەخ بەرئ. ئەوا کاتژمیر یەک و نیوی پاش نیوہشەوہ، بەیانی دەرپۆمەوہ کوردستان و ، قەلەمەکەم ھیشتا کۆل نەبووہ. (ئەحمەد وا دیرەبەشیرستی تەواوئیت " قەلەمت بەقووہتە" ! جەمال). بەلام دووری تۆ لەمنەوہ و من لەتۆوہ زۆر ناخۆشە. لیرە دیتەوہ بیرم کاتی خۆی تۆ لەگەرەجیکدا دەخەوتیت.

(سەرنج : شیخ ئەحمەد باسی سالی 1967 دەکا، کەلە شاری فیرتزیبورگ دەمخویند و کارم دەکرد و ، ئەو پارەییە دەستم دەکەوت دەمدا بەچاپ و چاپەمەنی و کرپی پۆستەو مەسەرفی دیکەھی یەکیکیی نەتەوہییی خویندکارانی کورد لەئەوروپا - نوکسە - و ، نەمەتوانی ئەپارتمانیک بەکرئ بگرم، بەلام ھەر لەگەرەجەکەدا جیی خواردن دروستکردن و دووشکردن و تەوالیتی تیدا ھەبوو. ئەحمەد کە نامەھی دەنووسی بۆم، لەپشتی پاکەتەکەھی دەنووسی: (لەناو گەرەجەکەدا)، تا پۆستەبەر سەری لینەشیوئ: جەمال نەبەن).

زۆرم لاسەیر بوو مرۆفیک لەگەرەجیکدا بخەوئ لەولاتیکی وەک ئەلمانیا. ئەوجا لەبیرتە کە قبوولیەکەمان لێنا و بل دەرچوو، تۆ تۆرایت و لەسەر چەرپاکەخۆت تەخت دا بەزەویدا، ئیمەش نانەکەمان بەرەحەتی خوارد و سوپاسی خوامان کرد . ئەوجا رووم کردە تۆ و گوتم:

جەمال، مەن لە ھەموو ژياندا نەمدیووخاوەن مالا لەمیوان بئۆری بەلام وا دیاربوو توو خۆت بەمیوان دانا و منت بەخاوەن مالا. ھەر بژیت بوو کورد و کوردستان.

لەبیرتە جاریکیان **کەمال فوئاد و ئەرجوومەند (سەدیق)** نامەیان بەعەرەبی نووسیو بوو (ئەو ساڵە پیموایە سکرتری کۆمەڵەیی خۆیندکارانی کورد بووم)، تووش ھەلەیی ریزمانی عەرەبیت لی دۆزینەووە و نامەکەمان بەراستکراوی ناردەووە بۆیان.

**ئەوجا دیمەسەر باسی سەردانەکەمان لەشای کوردستان شیخ مەحموودی نەمر لەداریکەلی:**

(1) – یەکیکمان، لەبیرم نەماوە، کامان بوو، داواي شۆرشیی لەشیخ کرد، شیخ لەوەرآمدا فەرموی: کاتی نییە... **پەیمانئەبەد** ھیشتا ماوە. ئیستەپەیمانئەبەدای پیدەلین. لیماندەدەن و دەنگمان کپ دەکەن. ئەو دەمە ھەر کورپی خەلک بەکوشت دەدرین و ھیچی کە، چەند کەسیکیش پیدەبەنە پیاوی رۆژ.

(2) – یەکیکمان بەشیخی گوت: توو لەم خانووہ قۆرپینە بچکۆلەییەدا دانیشتوویت، بیگانە دینەلاتان، ئەمە بوو شانی شای کوردستان جوان نییە! (سەرنج: وا بزەنم ئەو پرسیارە عەزیزی کۆچکردوو کردی: جەمال نەبەز). شیخ لەوەرآمدا فەرمووی: **مەن زۆر جار مالا و حالم پیکەوہناوە. خانووی جوانم دروستکردوو، بەلام ھەمووی بەفیروو رویشت. ھەتا کو کورد نەبە بەدەوالت، خانوو و مالا و سامان دروست ناکەم. چۆنکە ھەمووی لەناکاو بەتالان دەبرئ.**

(3) – شیخ مەحموود روویکردە ھەموومان و فەرمووی: "کەس بەکەلکی مەن نایەت، ھەتا کو کورپەکانی خووشم خزمەتم ناکەن. لەوانەیی خزمەتی مەن دەکەن، **حاجی مەلا شەریفی سەعاتچی** یە، ئەو ھیندیک لیفەو دۆشەک و ناومالی کرپوہبوو و لەسلیمانییەوہ کەلوپەل دەنیرئ بوو. **حاجی نامیقی خەراجیانیش** یەکیکە لەپیشمەرگە کۆنەکانم کەھیچ کاتیک پشتمی بەرنەداوە. ئەویش و **حاجی مستەفاش، شیخ جافەر کاکەلاویش بنگدار (وہکیل)** یە دەکا. بەلام ژیر تالی ریشی ھەزار ھیندەیی تیدایە... ھتد. ھەر وہا شیخ فەرمووی: "ئەوانەیی کە دۆستی ھەتا سەرم بوون و، لەشۆرشدا پشتمیان بەرنەدا، **شیخ ھەمەغەریبی قەزانقایە (زاوی شیخ ئەحمەدی نەقیب بوو: ئەحمەد نەقیب)**. ھەر وہا سەید نووری شیخ محییدینی کانی کەوہ و کەریم بەگی ھەمەوہند و داووبەگی جاف (کەلار) و سەیی محەمەدی جەباری و جافرسان و شیخ مستەفای کەلبەزەو سەیی ئەحمەدی نەقیب (ئەمیان لەحیجاز کۆچی دوايي کردووہ: ئەحمەد نەقیب) و شەلی ناکەو کویخا ئەمینی چوارتایی و حاجی سەیی ھەسەن و خەلیفەشیخ عیسانی بەرنجی و محەیی سالەسوور و زۆری دیکە.

4) - **شیخ فەرمووی:** "کە ئینگلیزەکان من و شیخ حەمەغەریبیان لە ئەندامانەوه هیناپەکویت، میوانی باوکی ئەم شیخانەى ئەمپروى کویت بووین (نازانم شیخ مەحموود سالم الصباح ی گوت یان یەکیکی دیکە، لەبیرم نەماوه: ئەحمەد نەقیب). شیخەکانی کویت زۆر خزمەتی منیان کرد و دەهاتن بۆ لام، دلخۆشییان دەدامەوه و دەیانبردم بۆ راوەنێچیر. رۆژیکیان ئینگلیزەکان فرۆکەپەکیان ئامادەکرد کەبمبەنەوه بۆ "ناسرییه" (عیراق). منیش مالاواییم لەشیخی کویت کرد و ئەم لاو ئەو لای یەکمان ماچ کرد و شیخی کویت سەری نایەپەنا گویم و گوتی: **"یا شیخ یا ابن عمی، الانگلیز یعطونی آنى و الفرسان و الحراس فقط 8000 روپى و هذا ما یکفی لمصاريفنا. ارجو ان تعفوا قصورنا اذا ما کنا قائمین بواجبنا"**. (نامۆزا ئینگلیزەکان بەمن و سوارەکان و پاسەوانەکان 8000 روپی دەدەن. ئەمەش بەشی خەرجیمان ناکا. تکایە لە کەموکورتیمان ببورن، ئەگەر نەمانتوانیبی پێویستی سەرشانمان بەرامبەرتان بەجی بینین. ئەوجا شیخ مەحموود فەرمووی: ئێستەمن کوێخای داریکەلیم و ئەوانیش لەخوا بەزیاد بێ و خوا ئییان تیکنەدا پاشای کویتن...!!).

جەمال گیان، ئەمانە، ئەو شتانەبوون کە شیخ باسیکردن، بەلام لە وتارەکەى تۆدا نین. ئەوجا دیمەوه سەر باسی هەلاتنی شیخ لەبەغداوه بۆ کوردستان لەسالی 1941 دا، کە تۆ لەوتارەکەتدا پەنجەت راکیشاوهبووی. **مەهی سالەسوور**، شیخ مەحموودی لەبەغداوه بەئۆتۆمبیل فراند بۆ گەرمیان و، لەویوه بەسواری گەیاندىانە داریکەلى و گەیشتە لەشکری کوردی دەور و پشتی سلیمانی و لەشکری پشدریش هاتن بۆلای. بنەمالەى بابەکراغا و ئاگاکانی هیرو و شیخ محیدینی سندۆلان بەشداریی ئەم هەلمەتەیان کرد .

منیش تازەسواری ئەسپ دەبووم، تەنگیکی شکاوم پی بوو، لەخزمەت شیخ دا بووم. لەسیتەکەوه هاتین بۆ چایخانەکەى ئەزمەر. لەوی **شیخ مستەفا قەراخی (کە مەسەریفی سلیمانی بوو) و بابەعەلى حەفید**، نوێنەری حکومەتى بەغدا بوون، مافی کورد دانى پێدا نەرا و بەشیخیان گوت: "تۆ نابى بجوولیتەوه. ئەویش (شیخ مەحموودی نەمر) هەلسایەسەری و جنیویکی خراپیدا بەشیخ مستەفا قەراخی. خەلکەکە هەموو لەپشتی شیخەوهبوون. تەنانەت پۆلیسەکانیش گوتیان: بەقوربانن بین شیخ مەحموودی شیر. دانیشتنەکە سەری نەگرت و هاتینەوه سیتەک. لەشکری کورد لەسەر مالى شیخ جەلالی حەفید دەژیا. مالى شیخ جەلال ئەوساکە لە سیتەک بوو. ئەوجا با هەر لەسەر ئەم خالە کەمیک برۆین .

ئەو رۆژه، من بەچاوی خۆم دیم، کوردیان دەناردەلای شیخ مەحموود بۆ پیکهینانی ئاشتی.



شیخ فەرمووی: "لەجیاتی ئەوەی پیاو ماقولیکی عەرەب بنێرنەلام، دەچن کورد دەنێرن بۆم. خۆ من شەرم لەگەڵ کورد نییه؟!". ئەم بەسەرھاتەى شیخی نەمر، بارزانی نەمرم دەخاتەووە یاد، جاریکین لەگەڵ خوالیخۆشبوو حاکم حەمەسالحی قەراخی لە ئەوروپاوە چووینە کوردستان بۆ نیو شۆرش و، لەو سەفەرەدا لەگەڵ چەند پێشمەرگەیک بەبۆمبای فرۆکەى هیلۆشین بریندار بووین، شەو لە پێنجوێن لەخزمەت بارزانیدا دانیشتین. بارزانی فەرمووی: "شەرم لەگەڵ بەغدایە، کەچی لەجیاتی چەند عەرەبیکی ریکوپیک، دەچن فەتاح شالی دەنێرنەلام. خۆ من شەرم لەگەڵ کورد نییه، کەچی کورد دەنێرنەلام بۆ ناشتی".

جەمال گیان: دیارە ئێمە، کە باسی شیخمان دەکەین، لە کوردایەتیەووە باسیدەکەین، نەک لەخزمایەتیەووە. بەلام بۆ زانین دەمەوێ ئەووە رابگەیهنم بێت: ئێمە و بنەمالەى شیخ مەحمودی حەفید لەبایرەووە ئامۆزاین و هەمووشمان لەبەرەى شیخ عیسا و شیخ موسای بەرزنجەین. باوکم، شیخ رەئووف، لەگەڵ شیخ مەحمود دا لەدایکەووە خالۆزا و پوورزان. کچی شیخ مەحمەدی مفتی دایکی شیخ رەئووفە، خوشکی شیخ مەحمەدی مفتی دایکی شیخ مەحمودی نەمرە. ئێمە لەبنەمالەى شیخ حەسەنى گەزەردەین، کەشیخ حەسەنى گەزەردە لە کتێبە عەرەبیەکاندا بە شیخ حسن السعدانی دەناسرێ و، لە کوردەواریدا بە شیخ حەسەنى قوتب. شیخ حەسەن، وەک خۆشت دەزانیت، هەر نوێژی نەکردووە، بەلکو خاوەنى بەرھەمیکی فرەدەوڵەمەندە کە بۆ کوردستان بەجیھەشتووە. دەسنووسی کتێبی رۆژمێر (التقويم) و ئەستیرەناسی (علم الفلك) و کتێبی کیمیاکەى لەکتێبخانەى گشتی بەغدان. کتێبی دکتۆرییەکەى لای منە، بەیارمەتى خوا کە هاتە چاپکردن، دانەیهکی دەنێرم بۆت. جاریکی کە سوپاس بۆ نووسینەدێرینەکەت.

بژی بۆ کورد، ئەم لاو ئەو لاکانت ماچ دەکەم.

ئەحمەد نەقیب مونیخ 1997/10/25

"سەکو" ژمارەى (14)

کانوونى یەكەمى 1997

گۆڤارى "كۆنگرە" ژمارە (20) سالى 2001 زاینی.

---

تییینی: تایی ئەم بەرھەمە، لەلایەن هاویر شوان بەرزنجییەووە ئەنجامدراو.